

एक नजर में

डॉ. अंबेडकर समरसता समाजसेवा समिति ने दी बाबा साहेब को श्रद्धांजलि



पेटलावद। डॉ. अंबेडकर समरसता समाज सेवा समिति द्वारा शनिवार को स्थानीय अम्बेडकर बस्ती, पेटलावद स्थित बाबा साहेब डॉ. भीमराव अंबेडकर की प्रतिमा स्थल पर परिनिर्वाण दिवस के अवसर पर माल्यार्पण कार्यक्रम आयोजित किया गया। समिति के पदाधिकारियों एवं क्षेत्र के जनप्रतिनिधियों ने बाबा साहेब की प्रतिमा पर पुष्पांजलि अर्पित कर उनकी स्मृति में नमन किया। कार्यक्रम की शुरुआत बाबा साहेब की प्रतिमा पर माल्यार्पण से हुई। इस दौरान वक्ताओं ने उनके जीवन संघर्ष, सामाजिक समरसता के संदेश और भारतीय संविधान निर्माण में उनके अतुलनीय योगदान को भावपूर्ण शब्दों में याद किया। समिति अध्यक्ष नेमालाल मेहनन ने कहा कि डॉ. अंबेडकर केवल एक व्यक्ति नहीं, बल्कि समानता और न्याय की विचारधारा हैं, जिन्हें याद करना हमारा दायित्व है। कार्यक्रम में प्रमुख रूप से समिति सचिव मुकेश सिसोदिया, भाजपा अजा मोर्चा के जिलाध्यक्ष जगदीश जाटव, पेटलावद मंडल अध्यक्ष संजय कहार, वार्ड क्रमांक 8 पार्षद ममता गुजरती, सारंगी मंडल अध्यक्ष पप्पलाल गामड, महामंत्री रामचंद्र भूरिया, सरपंच संघ अध्यक्ष दिनेश गणवा, मंडल उपाध्यक्ष दिनेश पारगी, हेमंत सिंह राठौर, देहंडी सरपंच हरि सिंह डामर, भेरुलाल पाडियार, विनोद परमार, जितेंद्र जाटव, बबलू परमार, प्रदीप अहिरवार (रायपुरिया), बलदेव सिंह सहित अनेक समाजजन उपस्थित रहे। सभी ने बाबा साहेब की प्रतिमा पर पुष्प अर्पित कर सामाजिक समानता और समरसता के मार्ग पर आगे बढ़ने का संकल्प लिया। कार्यक्रम शान्तिपूर्ण और गरिमामय वातावरण में संपन्न हुआ।

कवि संदीप शर्मा को प्रदान की डॉक्टर की उपाधि

धार। ग्लोबल एक्सप्लोरर्स समिट, वेलकम होटल दिल्ली में आयोजित सम्मान समारोह में हार्य कवि संदीप शर्मा को डॉ. अमेरिका की अमेरिकन मैनेजमेंट यूनिवर्सिटी, कैलिफ़ोर्निया द्वारा मानद डॉक्टरेट की उपाधि प्रदान की गई। यह सम्मान उन्हें हिंदी कविता की प्रस्तुति के क्षेत्र में उनके उल्लेखनीय योगदान के लिए प्रदान किया गया। समारोह में विश्व के कई देशों से ऐसे प्रतिष्ठित व्यक्ति उपस्थित थे, जिन्होंने अपने-अपने कार्यों से विश्व को सकारात्मक दिशा में प्रभावित किया है। इस अवसर पर संदीप शर्मा की जीवनी लापर एज ए मिटर ऑफ सोसायटी का भी प्रकाशन किया गया। कवि संदीप शर्मा ने इस उपलब्धि के लिए ईश्वर का आभार जताया और यह सम्मान धार जिले की जनता, अपने शुभचिंतकों, मित्रों तथा परिवार के सहयोग को समर्पित किया। डॉक्टर संदीप शर्मा ने कहा कि यह सिर्फ मेरी उपलब्धि नहीं है इस के माध्यम से मालवा के सहज आनंद और सरल जीवन को विश्व स्तर पर रेखांकित किया गया है इस से धार के आम जन में खुशी है।

श्री लक्ष्मी गोशाला में महामंडलेश्वर श्रीशाश्वत आनंद महाराज का आगमन

धार। जेतपुरा स्थित श्री लक्ष्मी गोशाला में महामंडलेश्वर श्री 1008 श्रीशाश्वत आनंद जी महाराज का आगमन हुआ। महाराज श्री द्वारा गोशाला की व्यवस्था देखकर प्रशंसा व्यक्त की एवं गोशाला में बनाए जा रहे नवनिर्मित हाल का अवलोकन भी किया। आपने गोशाला में हो रही गो सेवा के लिए गोशाला समिति को धन्यवाद दिया एवं कहा कि आने वाले समय में जब मेरा धार आना होगा मैं गोशाला ने ही निवास करूंगा एवं गोशाला में भागवत कथा भी करूंगा। इस अवसर पर समिति के सदस्यक संसती लाल जैन मामाएवं उपाध्यक्ष नंदराम टोंक द्वारा महाराज जी का हार एवं श्रीफल देकर अभिनंदन किया। इस अवसर पर समिति अध्यक्ष नरेश राजगुरुसहित गोशाला व्यवस्थापक विलासराव, तिवारी जी राकेश राजगुरुसहित के साथ ही अनेक गणमान्य जन उपस्थित रहे

अपनी विभिन्न मांगों को लेकर राज्य शिक्षक संघ ने ज्ञापन सौंपा

बाकानेर। राज्य शिक्षा सेवा में नियुक्त शिक्षक संवर्गों की समस्याओं की निराकरण के संबंध में प्रदेश के समस्त जिलों में राज्य शिक्षक संघ के प्रदेश अध्यक्ष जगदीश यादव के नेतृत्व में ज्ञापन दिया गया। जिलाध्यक्ष देवेन्द्र सिंह सोलंकी ने बताया की धार जिले के ब्लॉकों में मुख्यमंत्री महोदय के नाम ज्ञापन दिया गया राज्य शिक्षा सेवा में उमरबावाम में। ज्ञापन में मुख्य मांग अध्यापक संवर्ग की नियुक्ति एक जुलाई 2018 से की गई है उस दिन के बाद से आज दिनांक तक अध्यापक संवर्ग से नियुक्त शिक्षकों की वरिष्ठ तिथि को लेकर अवरमंजस की स्थिति बरकरार है। नियुक्ति दिनांक से वरिष्ठ न मिलने के कारण अनेक लाभों से वंचित होना पड़ रहा है। अध्यापक संवर्ग को नियुक्ति दिनांक से वरिष्ठता का लाभ दिया जाए। मध्यप्रदेश के सरकारी विद्यालयों के शिक्षक नियमित रूप से विद्यालय जाकर निष्पाप कार्य करते हैं इसी का परिणाम है कि प्रदेश की प्राथीय सूची में शासकीय विद्यालयों के बच्चे स्थान बनाते हैं। इसीलिए नियमित उपस्थिति के लिए अव्यवहारिक ई अटेंडेंस व्यवस्था को बंद किया जाए। उमरबं में ज्ञापन देवेन्द्र सिंह सोलंकी द्वारा सीईओ उमरबन को दिया गया। ज्ञापन में अखिल ठाकुर आंकार सोलंकी राजन मुखेल अमरसिंह चौहान देवीसिंह नारायण डावर कैलेश रावत श्याम सेन कैलेष जाट उपस्थित थे। ज्ञापन का वाचन धर्मन वर्मा ने एमएम आभार अखिल ठाकुर ने माना।

ऑरिएंटल यूनिवर्सिटी पुनः नोडल सेंटर के रूप में चयनित

इंदौर. ऑरिएंटल यूनिवर्सिटी, इंदौर को स्मार्ट इंडिया हैकार्थॉन (एसआईएच) 2025 के सोफ्टवेयर एडिशन के लिए नोडल सेंटर के रूप में चयनित किया गया है. यह आयोजन 8 और 9 दिसंबर को आयोजित होगा. विश्व के सबसे बड़े ओपन इनोवेशन मॉडल के रूप में पहचाना जाने वाला एसआईएच, प्रधानमंत्री नरेंद्र मोदी के दूरदर्शी नेतृत्व में भारत की नवाचार पारिस्थितिकी को निरंतर सुदृढ़ कर रहा है. यह पहल युवाओं को रचनात्मकता, तकनीक और डिजाइन थिंकिंग के माध्यम से वास्तविक जीवन की चुनौतियों को हल करने के लिए सशक्त बनाती है, जो स्वदेशी से आत्मनिर्भर भारत की राष्ट्रीय भावना से प्रेरित है. इस वर्ष, ऑरिएंटल यूनिवर्सिटी को कई महत्वपूर्ण और उच्च-प्रभाव वाले समर्थक विवरण सौंपे गए हैं, जिन्हें एआई एवं एमएल आधारित वीडियो विश्लेषण और इंटरैक्टिव डिजाइनिंग जैसे महत्वपूर्ण ट्रेंडिंग के लिए रियल-टाइम मॉनिटरिंग सिस्टम, तथा साइबरक्राइम शिकारियों के लिए प्रेडिक्टिव एनालिटिक्स फ्रेमवर्क शामिल हैं.

शांप्सी का त्योहारों पर उपभोक्ता विश्लेषण

इंदौर. फिलफार्ट का हाइपर-वैल्यू प्लेटफॉर्म शांप्सी ने इस त्योहारी सीजन में उल्लेखनीय प्रदर्शन दर्ज किया, जिसमें ऑर्डर्स और नए ग्राहकों की संख्या में तेज वृद्धि देखी गई. यह वृद्धि विशेष रूप से भारत के टियर-2, टियर-3 और टियर-4 शहरों से आई, जिससे प्लेटफॉर्म की गहरी पहुंच और बढ़ता उपभोक्ता भरोसा स्पष्ट होता है. प्लेटफॉर्म पर युवा खरीदारों की सक्रियता, प्रमुख कैटेगरी में मजबूत मांग और दोबारा खरीदारी करने वाले ग्राहकों की बढ़ती संख्या ने उपभोक्ता व्यवहार में सकारात्मक बदलाव को दर्शाया. इस फेस्टिव अवधि में छोटे और उभरते शहरों से मिली भागीदारी सबसे उल्लेखनीय रही.

30 करोड़ से अधिक की सड़क परियोजनाओं का भूमिपूजन

जोबट विधानसभा क्षेत्र में विकास की नई दिशा

आलीराजपुर। क्षेत्र में विकास की नई पहल के तहत जोबट विधानसभा में 30 करोड़ रुपये से अधिक लागत वाली 7 सड़क निर्माण परियोजनाओं का भूमिपूजन रविवार को सम्पन्न हुआ। यह भूमि पूजन समारोह जोबट विधानसभा विकास के लिए एक महत्वपूर्ण कदम माना जा रहा है। यह जनहित के लिए आवश्यक निर्माण कार्य विधायक सेना महेश पटेल द्वारा विधानसभा में प्रस्तुत और स्वीकृत प्रस्ताव के अंतर्गत स्वीकृत की गई थीं। विधायक ने सदन में विशेष रूप से ग्रामीण संपर्क मार्गों और मुख्य सड़क सुविधाओं के विस्तार पर जोर

दिया था। भूमिपूजन कार्यक्रम में कैबिनेट मंत्री श्री नागर सिंह चौहान और जोबट विधायक सेना महेश पटेल उपस्थित रहे। नेताओं ने संयुक्त रूप से पूजन कर कार्यों का औपचारिक शुभारंभ किया। स्थानीय जनता और ग्रामीण प्रतिनिधियों ने इस पहल का स्वागत करते हुए इसे क्षेत्र के लिए विकास का बड़ा अवसर बताया। विधायक सेना महेश पटेल ने कहा कि इन परियोजनाओं से ग्रामीण आवागमन सुगम, कृषि उत्पादों की बाजार तक आसान पहुँच, छात्रों और मरीजों के लिए बेहतर सुविधाएँ, और स्थानीय अर्थव्यवस्था को नई गति मिलेगी। उन्होंने यह भी बताया कि यह सड़क नेटवर्क क्षेत्र में व्यापार, शिक्षा और स्वास्थ्य सेवाओं को सशक्त बनाने में सहायक होगा। विकास के संभावित लाभ ग्रामीण क्षेत्रों में



आवागमन और संपर्क मार्ग सुदृढ़ होंगे किसानों और व्यापारियों को बाजार तक आसान पहुँच मिलेगा छात्रों और

मरीजों के लिए बेहतर सड़क सुविधा उपलब्ध होगा स्थानीय आर्थिक गतिविधियाँ और रोजगार अवसर

बढ़ेंगे जोबट क्षेत्र में सामूहिक विकास और समग्र प्रगति को नई दिशा मिलेगी।

ये हैं स्वीकृत सड़कें

- बोरकूडिया मेन रोड से तालाब फलिया तक
- छोटीपोल मेन रोड से ग्राम छोटा भावटा तक
- काकड़वाड़ी मेन रोड से सिंगाडिया एवं बामनिया फलिया तक
- बरझर हायर सेकेंडरी स्कूल से मोरी फलिया तक
- बरझर बनेश्वर महादेव से महेन्द्र मेन रोड तक
- बड़गाव पंचायत भवन से बारिया फलिया तक
- रिगोल मालमसूरी से खंडीवाव फलिया होते हुए भंडारी फलिया तक

जिला स्तरीय सांसद खेल महोत्सव का शुभारंभ

आलीराजपुर जिला स्तरीय सांसद खेल महोत्सव का भव्य शुभारंभ किया गया। खेल परिसर में हुए इस महोत्सव में महिला एवं पुरुष वर्ग के लिए खो-खो, कबड्डी, एथलेटिक्स, वॉलीबॉल और रस्साकशी सहित विभिन्न खेल प्रतियोगिताओं का सफलतापूर्वक संचालन किया गया। कार्यक्रम की शुरुआत दीप प्रज्वलन कर विधिवत रूप से की गई। इस अवसर पर कैबिनेट मंत्री श्री नागरसिंह चौहान, सांसद श्रीमती अनीता नागरसिंह चौहान, कलेक्टर श्रीमती नीतू माथुर, पुलिस अधीक्षक श्री रघुवंश सिंह, जिला खेल एवं युवा कल्याण विभाग की अधिकारी सुश्री एस. निनामा तथा श्री मोटू शाह सहित अनेक गणमान्य अतिथि उपस्थित रहे। कैबिनेट मंत्री श्री नागर सिंह चौहान द्वारा सभी खिलाड़ियों का उत्साहवर्धन किया गया और उन्हें भविष्य में खेलों में इसी प्रकार लगन और मेहनत से आगे बढ़ने को कहा साथ ही उन्होंने स्वयं भी रस्साकशी



खेल को खेला गया। इस दौरान कलेक्टर श्रीमती माथुर ने सभी खिलाड़ियों के पास जाकर हाथ मिलाया और संवाद कर उन्हें ऐसी ही खेलों में उत्कृष्ट प्रदर्शन करने के लिए प्रेरणा दी। सांसद खेल महोत्सव की प्रतियोगिताओं में जिलेभर से आए खिलाड़ियों ने उत्कृष्ट प्रदर्शन किया।

कथा वाचक पं. प्रवीण शर्मा ने कहा- भगवान केवल भाव देखते हैं

मनावर। गीता ज्ञान प्रचारक समिति द्वारा आयोजित श्रीमद् भगवत कथा के अंतिम दिवस कथा वाचक पंडित प्रवीण शर्मा ने कहा कि भगवान न तो अभाव में आते हैं नहीं किसी के प्रभाव में आते हैं वह तो जो भी भक्त उन्हें भाव से बुलाता है उसके यहाँ चले आते हैं। जिस प्रकार समुद्र की लहरें कम ज्यादा हो सकती हैं परंतु बंद नहीं होती है उसी प्रकार इस जीवन रूपी समुद्र में सुख दुःख रूपी लहरें आती जाती हैं वह भी कभी बंद नहीं होती इसलिए हमें भगवान को अपने अंदर ढूँढना चाहिए हम भावपूर्ण रूप से भगवान की पूजा अर्चना करते हैं तो निश्चित ही भगवान आते हैं अन्यथा कस्तूरी मृग की तरह हम खुशबू के लिए कुलाचे

भगवान न तो अभाव में आते हैं, न ही किसी के प्रभाव में

कथा वाचक पं. प्रवीण शर्मा ने कहा- भगवान केवल भाव देखते हैं

मनावर। गीता ज्ञान प्रचारक समिति द्वारा आयोजित श्रीमद् भगवत कथा के अंतिम दिवस कथा वाचक पंडित प्रवीण शर्मा ने कहा कि भगवान न तो अभाव में आते हैं नहीं किसी के प्रभाव में आते हैं वह तो जो भी भक्त उन्हें भाव से बुलाता है उसके यहाँ चले आते हैं। जिस प्रकार समुद्र की लहरें कम ज्यादा हो सकती हैं परंतु बंद नहीं होती है उसी प्रकार इस जीवन रूपी समुद्र में सुख दुःख रूपी लहरें आती जाती हैं वह भी कभी बंद नहीं होती इसलिए हमें भगवान को अपने अंदर ढूँढना चाहिए हम भावपूर्ण रूप से भगवान की पूजा अर्चना करते हैं तो निश्चित ही भगवान आते हैं अन्यथा कस्तूरी मृग की तरह हम खुशबू के लिए कुलाचे



भरते रहते हैं परंतु हमें खुशबू नहीं मिल पाती है। पंडित शर्मा ने कहा कि हमारे घर में जब मांगलिक कार्य आते हैं जब सगाई की रस्म होती है तो हम लोग मात्र अंगूठी पहना कर उसे पूर्ण करें उस दौरान एक दूसरे को माला नहीं पहनना चाहिए क्योंकि वर माल तो विवाह के समय होती है। कार्यक्रम के अंतिम दिवस गीता ज्ञान प्रचारक समिति द्वारा कथा वाचक पंडित प्रवीण शर्मा एवं भागवत गीता का पूजन किया गया

इस दौरान पंडित शर्मा द्वारा सभी को आशीर्वाद दिया और कहा कि 21 वर्षों में हम लगातार भगवत गीता को सुनते आ रहे हैं यह क्रम लगातार चलता रहना चाहिए इस दौरान समिति के अध्यक्ष बुदा बाबा मुख्य जजमान संजय अग्रवाल, रमेश कुशवाहा, अमित शर्मा, मुकेश मुकाती, नगर पालिका अध्यक्ष अजय पाटीदार, सचिन पांडे आदि के द्वारा व्यास पूजन कर पंडित शर्मा का स्वागत किया पश्चातप्रसादी का वितरण किया गया

अनुशासन, आत्मविश्वास और स्वस्थ प्रतिस्पर्धा की सीख देते हैं खेल

केंद्रीय राज्य मंत्री श्रीमती सावित्री ठाकुर ने कहा विधानसभा स्तरीय सांसद खेल महोत्सव का समापन

कुक्षी। विधानसभा स्तरीय सांसद खेल महोत्सव का समापन समारोह शनिवार को उत्साहपूर्ण माहौल में सम्पन्न हुआ। खेल बच्चों का अभिन्न अंग है, यही उन्हें अनुशासन आत्मविश्वास और स्वस्थ प्रतिस्पर्धा की सीख देते हैं। यह उत्सव मनावर नहीं जीवन की शुरुआत है। प्रधानमंत्री नरेंद्र मोदी के आह्वान खेलेगा युवा तो बड़ेगा भारत, आत्मनिर्भर भारत की ओर उबलता भारत। एक बात सांसद एवं केंद्रीय राज्य मंत्री श्रीमती सावित्री ठाकुर ने नगर के एलियंस स्कूल में विधानसभा स्तरीय सांसद खेल महोत्सव के



समापन कार्यक्रम के अवसर पर कही स्वागत भाषण अनुवीभागीय अधिकारी विशाल धाकड़ और खेल शपथ ग्रामीण जिलाध्यक्ष चंचल पाटीदार ने दिलाई वही पूर्व विधायक मुकाम ने भी संबोधित किया कार्यक्रम का शुभारंभ सरस्वती पूजन एवं दीप प्रज्वलन कर किया गया एवं अतिथियों का स्वागत पुष्पमाला पहनाकर किया गया।

इस अवसर पर प्रदेश मंत्री जयदीप पटेल, पूर्व जिलाध्यक्ष रमेश धाडीवाल, खेल महोत्सव के प्रभारी मनीष भावसार, जिला खेल प्रकोष्ठ संयोजक शेरू ब्रजवासी, मंडलाध्यक्ष युवराज सेप्ता, पप्पू देसाई ग्रामीण, शेखर मुलेवा लोहारी, शिवम् यादव निसरपुर, वरिष्ठ नेता मोहन चोपडीया रविन्द्र जैन, रमेश पिरगा, मुकाम सिंह मोगरा, आनंद गुप्ता,

देवाराम पाटीदार मंचासीन अतिथि के रूप में उपस्थित थे। संचालन हर्षित मुकाती और आभार प्रभारी मनीष भावसार ने माना। इस अवसर पर रेखा जैन जिला महिला मोर्चा, कुक्षी सीईओ रिंतू राय, निसरपुर सीईओ कंचन वास्केल, आईपीडीएस अधिकारी मंजूला बघेल, बीईओ आर सिन्हा, अनील मारू, जिला क्रीडा

अधिकारी राधेश्याम गढ़वाल, खेल विभाग के दयाराम कनेल, पीटीआई जाकरी खां, शेरू, मुजाल्दा, विनोद बड्यार, पुष्पेंद्र दरबार, लोकेश चौहान, दीपक संरपच, मोनेश जैन भाजपा कार्यकर्ता गण, गणमान्य नागरिक एवं अधिकारी, कर्मचारी सहित बड़ी संख्या में बच्चे मौजूद थे।

8 खेलों में 600 प्रतिभागियों ने भाग लिया

विधानसभा स्तरीय सांसद खेल महोत्सव में 1 दिसंबर से 4 दिसंबर तक खो खो, कबड्डी, बैडमिंटन, फुटबॉल, वॉलीबॉल एथलेटिक्स, बार्सेटबॉल, कुश्ती खेलों के माध्यम से विभिन्न आयु वर्ग के 600 प्रतिभागियों ने उत्कृष्ट प्रदर्शन करते हुए खेल भावना का शानदार परिचय दिया एवं बड़े उत्साह से प्रतिभागियों द्वारा भाग लिया गया

इसजु आई-केयर विंटर कैम्प कल से

इंदौर. उपभोक्तकों को वाहनों की खरीद का उत्कृष्ट अनुभव एवं सर्वश्रेष्ठ सर्विस उपलब्ध कराने के प्रतिबद्धता को जारी रखते हुए इसजु मोटर्स इंडिया अपनी इसजु डी-मैक्स पिक-अप एवं एसयूवी रेंज के लिए देश भर में 'इसजु आई-केयर विंटर कैम्प' का आयोजन करने जा रही है. इस सर्विस कैम्प का उद्देश्य उपभोक्तकों को प्रोवेन्टिव मेंटेनेंस चैक एवं आकर्षक फायदों का लाभ प्रदान करना है, ताकि वे सर्विसों के इस सीजन निर्बाध इंड्रिविंग का अनुभव पा सकें. 'इसजु केयर' की पहल, इस विंटर कैम्प का आयोजन 8 से 13 दिसम्बर के बीच इसजु के सभी ऑथॉराइज्ड डीलर सर्विस आउटलेट्स में किया जाएगा. इस अवधि के दौरान उपभोक्ता अपने वाहनों के लिए स्पेशल ऑफर्स एवं फायदों का लाभ उठा सकेंगे.

एक नजर कलेक्टर नीतू माथुर ने जारी किए प्रतिबंधात्मक आदेश

पंचायत उपचुनाव से पहले सोशल मीडिया पर सख्ती

आलीराजपुर। मध्यप्रदेश के त्रि-स्तरीय पंचायत उप निर्वाचन 2025 की तैयारियाँ प्रारम्भ होते ही जिला प्रशासन सतर्क मोड पर आ गया है। राज्य निर्वाचन आयोग एवं जिला निर्वाचन अधिकारी श्रीमती नीतू माथुर के निर्देशानुसार ग्राम पंचायत वाव (विकासखंड कट्टीवाड़ा) तथा जाली (विकासखंड जोबट) में पंच पदों के चुनाव घोषित किए जा चुके हैं। चुनाव कार्यक्रम घोषित होते ही तथा आगामी त्योहारों को देखते हुए प्रशासन ने आशंका जवाई है कि कुछ असामाजिक तत्व सोशल मीडिया प्लेटफॉर्म जैसे व्हाट्सएप, इंस्टाग्राम, फेसबुक, एक्स, टेलीग्राम आदि का उपयोग कर आपत्तिजनक संदेश, फोटो, वीडियो या ऑडियो प्रसारित कर साम्प्रदायिक तनाव, सामाजिक वैमनस्य और आपसी संघर्ष की स्थिति पैदा करने का प्रयास कर सकते हैं। इसी संभावना को ध्यान में रखते हुए कलेक्टर व जिला मजिस्ट्रेट श्रीमती नीतू माथुर ने भारतीय नागरिक सुरक्षा शक्ति का प्रयोग करते हुए पूरे जिले के सीमावर्ती क्षेत्रों में प्रतिबंधात्मक आदेश जारी



किया है। यह आदेश लोक शांति, मानव जीवन की सुरक्षा और कानून-व्यवस्था बनाये रखने के उद्देश्य से लागू किया गया है। आदेश में क्या है महत्वपूर्ण: कलेक्टर द्वारा जारी आदेश के अनुसार, कोई भी व्यक्ति किसी भी सोशल मीडिया प्लेटफॉर्म का दुरुपयोग कर धार्मिक, सामाजिक या जातिगत

आदेश तत्काल प्रभाव से लागू

यह आदेश तत्काल प्रभाव से लागू हो गया है। आदेश का उल्लंघन करने पर दोषी व्यक्तियों के विरुद्ध कानूनी कार्रवाई की जाएगी। जिला प्रशासन ने आमजन से अपील की है कि वे चुनावी अवधि में सोशल मीडिया पर संयम बरतें, अफवाहों से दूर रहें और किसी भी भ्रामक या विभाजनकारी संदेश की जानकारी तुरंत प्रशासन को उपलब्ध कराएँ।

भावनाएँ भड़काने वाले संदेश, फोटो या वीडियो पोस्ट, प्रसारित, शेयर या फॉरवर्ड नहीं करेंगे। किसी भी प्रकार का उन्माद-उत्पन्न करने वाला, अफवाह फैलाने वाला या तथ्य तोड़-मरोड़कर प्रस्तुत करने वाला कंटेंट प्रसारित करना सख्त प्रतिबंधित है। ऐसे किसी भी पोस्ट पर कमेंट, लाइक, या अप्रत्यक्ष समर्थन भी प्रतिबंध के दायरे में शामिल है। किसी भी व्यक्ति को इस प्रकार की सामग्री प्रसारित करने के लिए प्रेरित करना भी दंडनीय माना जाएगा।